

అత్యాశ వద్దు, అప్రమత్తంగా ఉండాలి

ఆగ్ని ధార స్క్వాడ్, మండమర్రి మండలం జూలై 13 మండమర్రి ఎస్పై రాజశేఖర్ అత్యాశ,అవగాహన లేకపోవడం వలనే సైబర్ నేరాలు పెరుగుతున్నాయని మండమర్రి ఎస్పై రాజశేఖర్ అన్నారు.సైబర్ నేరాల నియంత్రణకు స్వీయ అప్రమత్తత,అవగాహన కలిగి ఉండటం అత్యంత అవసరమని ఆదివారం ఆయన ఒక పత్రికా ప్రకటనలో తెలిపారు. ప్రజలు'డిజిటల్ అరెస్ట్' అనగానే భయపడవద్దని, అలాంటి కాల్స్ వస్తే నిర్భయంగా స్థానిక పోలీసులకు సమాచారం ఇవ్వాలని సూచించారు.అలాగే యువత ఆన్‌లైన్ బెడ్డింగ్ యాల్స్ జోలికి వెళ్ళవద్దని ఎస్పై గట్టిగా హెచ్చరించారు.సోషల్ మీడియా ద్వారా,వచ్చే అసధికారిక లింకుల పట్ల ప్రజలు అప్రమత్తంగా ఉండాలని,వాటిని క్లిక్ చేసి మోసపోవద్దని తెలిపారు. ఈ మధ్య కాలంలో కొంత మంది సైబర్ నేరగాళ్లు నకిలీ పీఎం కిసాన్ ఎస్ బీ ఐ రివార్డ్‌వంటి పేర్లతో ఏపీకే ఫైల్స్ (ఏపీకే ఫైల్స్)ను వాట్సాప్, టెలిగ్రామ్ మరియు ఇతర సోషల్ మీడియా మాధ్యమాల ద్వారా.. పంపిస్తున్నారు.పొరపాటున ఇలాంటి లింక్స్ క్లిక్ చేసి అప్లికేషన్ ఇన్‌స్టాల్ చేస్తే మీ ఫోన్ హ్యాక్ అయ్యే ప్రమాదం ఉందని హెచ్చరించారు.దీని ద్వారా మీ ఫోన్‌లోని ఓటిపీలు,బ్యాంక్ వివరాలు మరియు వ్యక్తిగత సమాచారం సైబర్ నేరగాళ్ల ఆధీనంలోకి వెళతాయన్నారు.ఆ తర్వాత నేరగాళ్లు బాధితుడి వాట్సాప్ ఖాతాను హైజాక్ చేసి, అదే నకిలీ లింక్‌ను అతని కాంటాక్ట్‌లో ఉన్న వారందరికీ ఆటోమేటిక్‌గా పంపిస్తారని వివరించారు.ఈ మోసాల ద్వారా బాధితులు తీవ్రమైన ఆర్థిక నష్టాలకు, వ్యక్తిగత డేటా చోరీకి గురవుతారని ఆందోళన వ్యక్తం చేశారు.ఇలాంటి నకిలీ ఏపీకే ఫైల్స్ మోసాల బారిన పడకుండా ఉండాలంటే ప్రజలు వాట్సాప్‌లో వచ్చే అనుమానాస్పద లింక్‌లను ఎట్టి పరిస్థితుల్లో నూ క్లిక్ చేయరాదని అన్నారు. 'పీఎం కిసాన్' యాజన లేదా 'ఎస్బిఐ రివార్డ్' పేరుతో ఏపీకే లింక్స్ వస్తే వాటిని వెంటనే డిలీట్ చేయాలని పేర్కొన్నారు.ప్రజలు తమ వ్యక్తిగత సమాచారం బ్యాంక్ వివరాలు లేదా ఓటిపీలను ఎవరితోనూ షేర్ చేయవద్దని



సూచించారు.ప్రభుత్వ సంస్థలు గానీ,బ్యాంకులు గానీ ఇటువంటి సున్నితమైన సమాచారాన్ని ఫోన్ల ద్వారా ఎన్నడూ అదగవని స్పష్టం చేశారు.సైబర్ క్రిమ్ నేరాల పట్ల ప్రజలు ఎంత

అవగాహన కలిగి ఉంటే,వాటిని అంత సమర్థవంతంగా తగ్గించ వచ్చని కావున ప్రతి ఒక్కరూ..ఈ విషయాలపై అవగాహన పెంచుకోవాలని ఆయన కోరారు.

మన వీధికి వచ్చిన నాటకం

సాంస్కృతిక దార్శనికుడు బాదల్ సర్కార్. నాటకం అంటే పుక్కిరి పూణం కాదనీ, జనజీవన ప్రతిబింబమని నమ్మిన బాదల్ సర్కార్ భారతీయ రంగస్థలాన్ని విప్లవీకరించారు. అభివ్యక్తికి ఒక మౌలిక లక్ష్యం నిర్దేశించారు. అసమానతల గోడల్ని కూల్చడం కోసమే కళ అంటూ నినదించారు. ఉన్నత వర్గాల వారికి మాత్రమే పరిమితమైన రంగస్థలానికి స్వేచ్ఛను ప్రసాదించి, ప్రజా రంగస్థలంగా మలిచారు. కల్పిత కథలు, నిజ జీవితంతో సంబంధం లేని పాత్రలను కాలదన్ని పీడిత ప్రజలకు అందనిచ్చే హృద్యమైన మానవతా మంద్ర స్వరంగా నాటకాన్ని బాదల్ మార్చివేశారు. నాటక ప్రయోక్తగా ఎన్నో భిన్నమైన ప్రయోగాలు చేశారు. సగటు మనిషి ప్రసక్తి లేని పౌరాణిక నాటకాన్ని కులీన వర్గానికి మాత్రమే సవీన నాటకం రెంటినీ అధిగమించి మొట్టమొదటిసారిగా సగటు మనిషి కోసం 'మూడో రంగస్థలం' (థర్డ్ థియేటర్)ను సృష్టించారు. అందుకే ప్రపంచ రంగస్థలం ఆయన్ని 'ఫాదర్ ఆఫ్ థర్డ్ థియేటర్'గా గౌరవిస్తోంది. జూలై 15, 1925న కలకత్తాలో సుధీర్ఘ సర్కార్‌గా పుట్టిన బాదల్ ఇంజనీరింగ్ చదివారు. ఇంగ్లాండ్, నైజీరియా మొదలైన దేశాలలో ఉద్యోగాలు చేశారు. యాభై వరకు నాటకాలు రచించిన బాదల్ సర్కార్ భారతదేశంలో పీడిత ప్రజల వక్షాన ప్రత్యామ్నాయ రంగస్థలాన్ని లోతుగా అధ్యయనం చేసిన మొదటి వ్యక్తి. సంప్రదాయక నాటక రంగాన్ని కాదని సమష్టి కృషితోనే కళ సంపూర్ణ వికాసం పొందుతుందని ఆయన నిరూపించారు. అందుకే, నాటక ప్రదర్శనకి ఆయన సరికాత్త నిర్వహనం ఇచ్చారు. ప్రదర్శనశాలలకు పరిమితమైన నాటకాన్ని ఏకంగా నాలుగు వీధుల కూడలిలోకి తీసుకువచ్చి మొదటిసారిగా 'వీధి నాటకాన్ని' నిర్మించారు. భారతీయ రంగస్థల చరిత్రలో అదో ఆసాధారణ విప్లవం. నాటకం అంటే గంటలకొద్దీ సాగే కథనం కాదనీ, అది ఒక నిరంతర చైతన్య ప్రవాహమని బాదల్ చాటారు. వీధి నాటకాన్ని ప్రజా ఉద్యమంగా మలిచారు. ఆ ప్రక్రియలో నిత్య ప్రయోగశీలిగా నిలిచారు. ఈనాటికి కూడా స్ట్రీట్ షే (వీధి నాటకం), అది ఏ ప్రాంతంలో, ఏ స్థాయిలో ప్రదర్శితమౌతున్నా దానికి అద్భుత మాత్రం బాదల్ సర్కార్. బాదల్ సర్కార్ దృష్టిలో నాటకం అంటే జీవితాన్ని వినూత్నంగా దర్శింపజేసే విశిష్టమైన కళాత్మక సాధనం. అదేదో ఆలోచికమైనది కాదు. సమాజంలో భాగం. జీవితానికి ప్రతిబింబం. సత్యాన్వేషణకి సోపానం. నాటక కళ సలుగుర్ని దగ్గరికి చేర్చాలి. వారి గుండె బరువు తీర్చాలి. అందుకే, అసలు వీధి నాటకం కళే కాదన్న వారికి దీటుగా జవాబిస్తూ, 'ప్రధాన ప్రపంచి నాటకం అధిపత్య రూపమైతే, ప్రత్యామ్నాయ నాటకం మార్పుకు మాధ్యమం' అని బాదల్ నిరూపించారు. నక్సల్బరీ ప్రభావితమయిన సగటు బెంగాల్ యువత సంక్లిష్ట మనస్తత్వాన్ని చిత్రించే అనేక విలువైన నాటక రచనలు బాదల్ చేశారు. 'అవర్ స్ట్రీట్ థియేటర్' (మన వీధి నాటకం) అన్న తన ప్రస్తావనలో పాలకుల నిర్బంధంలో వీధి నాటకం, గెరిల్లా నాటకంగా



రూపాంతరం చెందుతుందని బాదల్ అన్నారు. ప్రశ్నను సహించలేని పాలక వర్గాలు, ధికారాన్ని ఓర్చుకోలేని ప్రభుత్వాలు కళలను కట్టడి చేయడానికి, అణచివేయడానికి ప్రయత్నించినప్పుడు ప్రజా నాటకం మరింత బలోపేతం కావాలని బాదల్ అన్నారు. నాటక కళా తాత్వికతను పునర్ నిర్వచించిన బాదల్, నాటకం అంటే కేవలం కల్పిత వివేద 'ప్రదర్శన' కాదనీ, అది వ్యవస్థలోని నిజాలను 'నిదర్శనం'గా చూపే శక్తిమంతమైన వాచకమని అన్నారు. అందుకు అనుగుణంగానే చివరి వరకు ఆయన జీవితం సాగింది. దశాబ్దాల పాటు ప్రత్యామ్నాయ నాటక కళా ఉద్యమానికి నేతృత్వం వహించిన బాదల్ సర్కార్ ఎన్నడూ పాలకుల మెప్పు కోసం పాకులాడలేదు. మొదట్లో పద్మశ్రీ, సంగీత నాటక అకాడమీ పురస్కారాల్ని అంగీకరించినా తర్వాత కాలంలో చైతన్యం పెంపొంది ప్రభుత్వం ఇస్తానన్న పద్మభూషణ్ అవార్డును రెండుసార్లు నిర్వూద్ధంగా తిరస్కరించారు. 1967లో 'శతాబ్ది' అనే రంగస్థల సంస్థను స్థాపించిన బాదల్, ఈబాంగ్ ఇంప్రజిత్, బానీ ఖబర్, సారీ రాత్, పగల గోడా, స్పార్ట్స్‌కన్, జోమా వంటి అనేక వైవిధ్య నాటకాలు రచించారు. అతి తక్కువ ఖర్చుతో, తక్కువ మందితో ఎక్కడికక్కడ సాంతంగా ప్రదర్శించగలిగేది వీధి నాటకం. అందుకనే, పౌరసమాజంపై వెన్నెంటనే గాఢమైన ముద్రవేసే ఈ ప్రక్రియ త్వరలోనే ప్రజల్లోకి లోతుగా వెళ్ళిపోయింది. అనేక సాంస్కృతిక సంఘాలు వీధి నాటకాన్ని ఆయుధంగా ప్రయోగించడం పెరిగిపోయింది. 80వ దశకంలో కేరళలో ప్రారంభమై దేశ వ్యాప్తంగా కొనసాగిన వైజ్ఞానిక కళాజాతా మొదలుకుని జాతీయ స్థాయిలో జరిగిన

మూఢసమ్యుక్తాల వ్యతిరేక ఉద్యమం, తెలుగు రాష్ట్రాల్లో ఉపైత్తన ఎగిసిన అక్షరాస్యత ఉద్యమం, మద్యపాన వ్యతిరేక ఉద్యమం తదితర ప్రజా ఉద్యమాల్లో పాల్గొన్న అసంఖ్యాక ప్రజలకు స్ఫూర్తి నింపిన వివిధ కళా రూపాలు, వీధి నాటకాలకు మూలం నాడు బాదల్ సర్కార్ రూపొందించిన రంగస్థల కార్యచరణ ప్రభావితాలే. అదక్కడితో ఆగలేదు, అటు ఆదివాసి దళిత బహుజన సాంస్కృతిక సంస్థల నుండి, ఇటు ప్రగతిశీల మహిళా, గాంధేయవాద, సోషలిస్టు, వామపక్ష శక్తుల వరకు ప్రతి ప్రజాసంఘమూ వీధి నాటకాన్ని, భావజాల ప్రచార పనిముట్టుగా ఆశ్రయించాల్సి రావడం, బాదల్ సర్కార్ భావోద్వేమాలలో సాధించిన అరుదైన విజయం. ప్రత్యామ్నాయ కళా రూపకంగా వీధి నాటకానికి మాత్రమే దక్కిన అపూర్వ గౌరవం. ప్రత్యామ్నాయ నాటకం ప్రజాచైతన్య పూరకం. మనిషి జీవితానికి సంబంధించిన ఉన్నత విలువలను ప్రమాణీకరించేది నాటకం. అది అనాదిగా అభివృద్ధి చెందుతున్న మానవాళి అభివృద్ధికి అదర్శాత్మక చిహ్నం. కళాకారుడిగా, ప్రయోక్తగా, రచయితగా, సాంస్కృతిక కార్యకర్తగా, నిత్య చైతన్యశీలిగా బతికిన బాదల్ సర్కార్ 2011, మే 11న కేన్సర్‌తో చనిపోయారు. భారతీయ రంగస్థల చరిత్రలో మహత్తరమైన మార్పుకి సారథ్యం వహించిన ప్రజాపక్ష మేధావిగా బాదల్ సర్కార్ శాశ్వతంగా నిలిచిపోతారు. ఆయన దిశానిర్దేశం చేసిన ప్రత్యామ్నాయ రంగస్థలాన్నీ, అందులో ప్రధానమైన వీధి నాటకాన్ని మరింత బలోపేతం చేసుకుని సమసమాజ నిర్మాణం దిశగా సాగడమే బాదల్ సర్కార్ ఆశయ స్ఫూర్తికి మనం ఇవాల్సీన బాధ్యతాయుతమైన నివాళి.

భూభారతిలో రైతుల కష్టాలు తీరేనా?

నూభాణపేట : తెలంగాణ రాష్ట్ర ప్రభుత్వం రైతుల కోసం ప్రతిష్ఠాత్మకంగా చేపట్టిన భూ భారతి వల్ల రాష్ట్ర వ్యాప్తంగా ఉన్న రైతులు సమస్యలు ఎలాంటి ఇబ్బందులు లేకుండా నెరవేరుతాయని భూ భారతి కార్యక్రమానికి సీఎం రెడ్డి, ఉప ముఖ్యమంత్రి బట్టి విక్రమార్కు రెవెన్యూ శాఖ మంత్రి పొంగులేటి శ్రీనివాస్ రెడ్డి శ్రీకారం చుట్టారు.నారాయణ పేట జిల్లా మద్దూర్ మండలంలో భూ భారతిలో రెవెన్యూ సమస్యలు పరిష్కారం చేస్తామని ప్రభుత్వం ప్రకటించడంతో చాలామంది రైతులు తాము పడుతున్న ఇబ్బందుల గురించి భూ భారతి రెవెన్యూ సదస్సులో భారీ ఎత్తున్న దరఖాస్తులు చేసుకున్నారు.మద్దూర్ మండలాన్ని ప్రభుత్వం పైలట్ ప్రాజెక్ట్ కింద ఎంపిక చేసి గత నెల 5వ తేదీ నుంచి 13వ తేదీ వరకు మండలంలోని పలు గ్రామాల్లో రెవెన్యూ సదస్సులను నిర్వహించారు.ఈ సదస్సులకు జిల్లా కలెక్టర్, జిల్లా అదనపు కలెక్టర్, ఆర్డీవో, తహశీల్దార్ అధ్యర్థంలో వివిధ రెవెన్యూ గ్రామాల నుంచి మొత్తం 1341 దరఖాస్తులను దాఖలు చేసుకున్నారు.

సంపాదకీయం

ప్రైవేట్ సంస్థలకే నిర్మాణ బాధ్యతలు

భారత్-ఇంగ్లాండ్ మధ్య క్రికెట్ మ్యాచ్‌లు ఆసక్తితో చూస్తుండగా ప్రముఖ సిమెంట్ కంపెనీ వాణిజ్య ప్రకటన ట్యాగ్‌లైన్ ఒకటి నన్ను విశేషంగా ఆకర్షించింది. అదిలా ఉంది: '. ఇది నూటికి నూరుపాళ్ల సత్యం. అవును, మౌలిక సదుపాయాల అభివృద్ధి, ఆర్థిక వ్యవస్థ విస్తరణ మధ్య బలమైన సానుకూల సంబంధముంటుంది. రోడ్లు, వంతెనలు, రైల్వేలు, విమానాశ్రయాలు, పాఠశాలలు, కళాశాలలు, ఆసుపత్రులు, కార్యాలయాలు మొదలైన వాటికి భవనాలు నిర్మించాలి. ఈ సామాజిక, సామూహిక సదుపాయాలను సమృద్ధిగా నిర్మించుకున్నప్పుడే ఆర్థిక వ్యవస్థ విస్తరణ సాధ్యమవుతుంది. ఈ మౌలిక సదుపాయాలను మనం సత్వరమే అభివృద్ధిపరచుకోవాలి. అయితే వాటిని ఎలా నిర్మించుకోవాలో మనం తెలుసుకుని తీరాలి. జవహర్‌లాల్ నెహ్రూ ఒక గొప్ప నిర్మాత. ఆయనను ద్వేషించేవారు చేస్తున్న విమర్శలు నయీ పైసా విలువలేనివి. 1947లో మన దేశ జనాభా 34 కోట్లు. అక్షరాస్యత లేటు కేవలం 12 శాతం. తన 17 ఏళ్ల ప్రధానమంత్రిత్వ కాలంలో నెహ్రూ ఎన్నో పాఠశాలలు, కళాశాలలు నిర్మించారు. ఐఐఐటి, ఐఐఎమ్‌లు, ఉక్కు కర్మాగారాలు, ఐఓసీ, ఓఎన్‌జీసీ, ఎన్‌ఎల్‌సీ, హెచ్‌ఎఫ్‌ఎల్, బీహెచ్‌ఈఎల్, ఇస్రో, భాక్రానంగల్, హీరాకుడ్, రామోదర్ వ్యాప్తి, ఇంకా ఎన్నో సమున్నత సంస్థలు, బహుళార్థ సాధక ప్రాజెక్టులు, పారిశ్రామిక సంస్థలకు ఆయనే అంకురార్పణ చేశారు, నిర్మించి అభివృద్ధిపరిచారు. ఇదంతా జరిగింది స్వాతంత్ర్య తొలి సంవత్సరాలలోను, అదీనూ విద్యా వ్యాప్తి చాలా తక్కువగా ఉన్న, సాంకేతికతలు అందుబాటులో లేని, మానవ వనరులకు నైపుణ్యాలు కొరవడిన కాలంలో అన్న వాస్తవాన్ని విస్మరించకపోతే నెహ్రూ నిర్మాణ సామర్థ్యం ఎంత మహోన్నతమైనదో అర్థమవుతుంది. నెహ్రూ నిర్మించినవి ఈ నాటికీ ఉన్నాయి, జాతి పురోగతికి అద్వితీయంగా దోహదం చేస్తున్నాయి. నెహ్రూ భారత్‌కు ఆర్థిక వనరులు తక్కువగా ఉండవచ్చునేమో కానీ, చిత్తశుద్ధి, అంకిత స్వభావం, ప్రతిభాపాటవాలు ఉన్న మానవవనరులు సమృద్ధిగా ఉన్నాయి. క్రీస్తుశకం రెండవ శతాబ్దిలో చోళ చక్రవర్తి కావేరీ నదిపై గొప్ప ఆనకట్ట నిర్మించాడు. ప్రపంచంలో అత్యంత పూతన ఆనకట్టలలో అదొకటి. నేటికీ ఉపయోగంలో ఉన్నది. వేలాది ఎకరాలకు సాగునీటి సదుపాయాన్ని కల్పిస్తున్నది. అంతకంటే ముఖ్యంగా వరదల నియంత్రణకు ఇతోధికంగా తోడ్పడుతోంది. భారత్ నేటికీ ప్రతి రోజూ ఈ మహా నిర్మాణ కార్యకలాపాలను కొనసాగిస్తూనే ఉన్నది. అయితే ప్రైవేట్ రంగంలో నిర్మాణాల, ప్రభుత్వ రంగంలో నిర్మాణాల నాణ్యత, మన్నిక మధ్య ఎంత వ్యత్యాసమున్నదో ప్రతి పౌరుడికీ బాగా తెలుసు. ఈ రెండు విధాల నిర్మాణ కార్యకలాపాలలోనూ ఉంట్రాక్టర్లు పాల్గొంటున్నారు. అయితే వారు ప్రవర్తిస్తున్న తీరుతెన్నులు వేర్వేరుగా ఉంటున్నాయి. నిర్మాణ ప్రక్రియలూ భిన్నమైనవి. ప్రజల ధనంతో ప్రభుత్వ రంగంలో జరుగుతున్న నిర్మాణ కార్యకలాపాల తీరుతెన్నులను పరిశీలిద్దాం. ప్రైవేట్ నిర్మాణ కార్యకలాపాల నాణ్యత ఎంపిక చేసుకున్న ఆర్కిటెక్ట్, నియమించుకున్న కాంట్రాక్టర్, నిధుల లభ్యతపై ఆధారపడి భిన్నంగా ఉంటుంది. ప్రభుత్వ నిర్మాణ కార్యకలాపాలు, మరీ ముఖ్యంగా జాతీయ ప్రాధాన్యమున్న ప్రాజెక్టులకు భూమి, నిధుల పరంగా అవరోధాలు ఉండవు. అయితే మనం చూస్తున్నదేమిటి? హైవేలు, కొత్త రోడ్లు నిర్మాణమయి అవగానే కుంగిపోతున్నాయి. మురుగునీటిని తీసుకువెళ్లే కాంపలు లేదా గొట్టాలు పగిలిపోయి రోడ్లపై మురుగునీరు వెల్లువెత్తుతోంది. దేశ రాజధానిలోని అతేకా రోడ్డులో గత 18 నెలల్లో మురుగునీటి గొట్టాలు పగిలిపోవడం, రోడ్డు కుంగిపోవడం మూడుసార్లు సంభవించింది. రోడ్డు గుంతలమయమైపోతున్నాయి. ఆ బాటల్లో ప్రయాణిస్తున్న వాహనాలు ఆ గుంతల్లో పడిపోతున్నాయి. గ్యాలియరీలో రూ. 18 కోట్ల వ్యయంతో నిర్మాణమైన ఒక రోడ్డు 15 రోజులలోనే కుంగిపోయింది. గుజరాత్‌లోని మోర్బిలో మరమ్మత్తు నిర్వహించి వాహనాల రాకపోకలకు పునఃప్రారంభించిన ఒక వంతెన నాలుగు రోజులలోనే కూలిపోవడంతో 141 మంది మరణించారు. సరైన అర్హతలులేని కంపెనీకి ఆ వంతెన మరమ్మత్తు, పునరుద్ధరణ పనులను అప్పగించినట్టు విచారణలో వెల్లడయింది. సదరు కాంట్రాక్టర్ నాసిరకం సామగ్రిని ఉపయోగించడం వల్లే వంతెన కూలిపోవడం జరిగింది. బీహార్‌లో వంతెనలు నిర్మాణంలో ఉన్నప్పుడో లేదా నిర్మాణమైన వెంటనే కూలిపోతేనే ఆశ్చర్యపోయేవాళ్ళు ఎవరూ ఉండరు సుమా! ఒక వంతెన అయితే నిర్మాణంలో ఉండగానే మూడుసార్లు కూలిపోయింది! ఎంత సమయం, మరెంత ధనం వృథా! ఇందుకు పలు కారణాలు ఉన్నాయి. మొట్టమొదటి కారణం జవాబుదారీతనం పూర్తిగా లోపించడమే. ఒక వినాశనకర ప్రాజెక్టుకు పలువురు అధికారులు బాధ్యులయితే అంతిమంగా ఆ సప్టానికి ఏ ఒక్కరూ జవాబుదారీ కాదు అన్న రీతిలో పరిస్థితులు ఉన్నాయి. ఈ కారణంగా ప్రతి ఒక్కరూ బాధ్యతారహితంగా వ్యవహరించడం సాధారణమైపోయింది. రాజకీయ అవినీతి గురించి ప్రత్యేకంగా చెప్పేదేముంది? అపరిమిత ఆర్థిక లబ్ధిని సమకూర్చే మంత్రిత్వశాఖల విషయమై మంత్రుల మధ్య తీవ్ర పోటీ ఉంటోంది. చాలా రాష్ట్రాలలో 'రేట్ కార్డ్' ఉన్నది. ప్రాజెక్టులను అధ్వానంగా అమలుపరచడంలో కొన్ని విభాగాలు/ఏజెన్సీలు అప్రతిష్టను మూటకట్టుకుంటున్నాయి. ఈ విషయంలో పీడబ్ల్యుడిలు అగ్రగామిగా ఉన్నాయి. తక్కువ వ్యయ గృహ నిర్మాణాలు చేసే (ఇవి నిజానికి కాంక్రీట్ మురికివాడలు) డిడిఎ మొదలైన వాటి తీరుతెన్నులు కూడా ప్రశస్తంగా ఉండడం లేదు. హైదేస్, రైల్వేస్ పని తీరుకూడా ఇదే రీతిలో అధ్వానంగా ఉంటోంది. ప్రభుత్వ రంగంలో నిర్మాణ కార్యకలాపాలు సమర్థంగా, ప్రజోపయోగకరంగా లేకపోవడమనేది ఒక క్లిష్ట సమస్య. అపరిమితంగా కొనసాగుతున్న ఒక చిక్కుముడి. సాహసోపేతంగా ఆసాధారణ చర్యలు చేపట్టినప్పుడే అది పరిష్కారమవుతుంది. ఇందుకు సామాజిక, సామూహిక సదుపాయల నిర్మాణంలో ప్రభుత్వ ఏజెన్సీల ప్రమేయాన్ని దశల వారీగా తొలగించాల్సి ఉన్నది. ఇటువంటి 'సంస్కరణల'కు గతంలో ప్రయత్నాలు జరిగాయి, విఫలమయ్యాయి. మరోసారి అటువంటి సంస్కరణలకు ప్రయత్నించినా మళ్లీ విఫలమవడం ఖాయం. మార్గాంతరమేమిటి? బెలికమున్యూకేషన్స్, విద్యుత్ పంపిణీ, రవాణారంగం, మైనింగ్, చమురు, సహజవాయువు అన్వేషణ తదితర రంగాలలో ప్రైవేటీకరణ పరిస్థితులను మెరుగుపరిచింది. నాణ్యమైన సేవలను అందించేందుకు దోహదం చేసింది. ప్రభుత్వ రంగంలో నిర్మాణ కార్యకలాపాలలోనూ అదే బాటను అనుసరించడం ఉత్తమం. తొలుత వ్యయాలు పెరగవచ్చు, నిర్మాణ సంస్థలు ఒక కూటమిగా ఏర్పడడమూ జరగుతుంది, సందేహం లేదు. అయితే లోనుగులు, లోపాలు సరిదిద్దుతూ సామూహిక, సామాజిక సదుపాయాల నిర్మాణంలో ఆరోగ్యకరమైన పోటీతో ప్రైవేట్ సంస్థలకు మరింత పాత్ర కల్పించడమే అన్ని విధాల శ్రేయస్కరం.

మరణించిన కుటుంబాలకు ఆర్థిక సహాయం అందజేత



మాజీ ఎమ్మెల్యే జైపాల్ యాదవ్

అగ్ని ధార స్పృష్ (కల్వకుర్తి) కల్వకుర్తి మండలం మార్కెట్ గ్రామానికి చెందిన మేకల అల్లాజమ్మ, మరియు కల్వకుర్తి చెన్నమ్మ అనారోగ్యంతో బాధపడుతూ మరణించడం జరిగింది. విషయం స్థానిక బిఆర్ఎస్ పార్టీ నాయకుల ద్వారా తెలుసుకున్న కల్వకుర్తి మాజీ ఎమ్మెల్యే జైపాల్ యాదవ్ మృతి చెందిన కుటుంబాలకు సానుభూతి ప్రకటిస్తూ ఒక్కొక్క కుటుంబానికి

5,000 వేల రూపాయల చొప్పున రెండు కుటుంబ సభ్యులకు 10,000 రూపాయలు స్థానిక బిఆర్ఎస్ పార్టీ నాయకులు ద్వారా అందజేయడం జరిగింది. ఈ కార్యక్రమంలో, బిఆర్ఎస్ పార్టీ మాజీ రైతు సమన్వయ సమితి అధ్యక్షులు తలసాని కృష్ణారెడ్డి, మాజీ మార్కెట్ కమిటీ చైర్మన్ వట్టేపు బాలయ్య మాజీ సర్పంచ్ దేశం వెంకట్ రెడ్డి వట్టేపు కృష్ణయ్య, మాజీ ఎంపిటిసి సభ్యులు కడల సంతోష్ మల్లేష్, విజయ దైరీ అధ్యక్షులు కంకల శ్రీవైలం , మాజీ

ఉప సర్పంచ్ మదన్మోహన్ రావు, మాజీ స్కూల్ చైర్మన్ ఆదిరాల వెంకటయ్య మాజీ వార్డు సభ్యులు డొక్కా లింగం, సరేష్ గౌడ్, సత్యపల్ గొడుగు శేఖర్, కల్వకుర్తి మండల బి ఆర్ఎస్ పార్టీ యువజన అధ్యక్షులు వట్టేపు కిషోర్ బి ఆర్ ఎస్ పార్టీ నాయకులు తాండ్ర తిరుపతయ్య, పేరుమల్ల విజయ్ వల్సారవి, బిజినేపల్లి బాలరాజ్ పెరుమళ్ళ రమేష్, వట్టేపు గణేష్, మేకల బాలరాజు మేకల పురుషోత్తం తలారి పురుషోత్తం, వట్టేపు రామస్వామి లక్ష్మయ్య చెన్నయ్య, తదితరులు పాల్గొన్నారు.

దాడులను ఖండిస్తూ ఏఐఎన్ఎఫ్ నిరసన



దాడికి యత్నించిన బీజేపైఎం దుండగులను అరెస్ట్ చేయాలి.

ప్రపంచ శాంతిని కాంక్షిస్తూ నిరసన.

ఏఎన్ఎఫ్ నాయకులపై దాడి దిక్కుమాలిన చర్య.

ఏఐఎన్ఎఫ్ హనుమకొండ జిల్లా సమితి డిమాండ్.

అగ్నిధారస్పృష్ హనుమకొండ ఆదివారం అఖిల భారత విద్యార్థి సమాఖ్య ఏఐఎన్ఎఫ్ హనుకొండ జిల్లా సమితి ఆధ్వర్యంలో అంబేద్కర్ స్టాండ్ వద్ద ఏఐఎన్ఎఫ్ నాయకులపై బీజేపైఎం నాయకుల దాడిని ఖండిస్తూ నిరసన కార్యక్రమం చేపట్టారు. ఈ సందర్భంగా ఏఐఎన్ఎఫ్ హనుమకొండ జిల్లా ప్రధాన కార్యదర్శి భాష బోయిన సంతోష్ మాట్లాడుతూ.



నాగోల్, బండగూడ లోని నవ చేతన విజ్ఞాన కేంద్రంలో ఏఐఎన్ఎఫ్ ఆధ్వర్యంలో ఏర్పాటు చేసిన జాతీయ శిక్షణా తరగతుల సందర్భంగా పాల్గొన్నామై ఇజ్రాయేల్ అమెరికా చేస్తున్న మారణకాండను ఆపాలని డిమాండ్ చేస్తూ నవ చేతన విజ్ఞాన కేంద్రం రోడ్డు ముందు నిరసన కార్యక్రమం చేపడితే, దుష్ట బీజేపీ దాని అనుబంధ సంఘం అయిన బీజేపైఎం దుండగులు అకారణంగా, దుర్మార్గంగా ఏఐఎన్ఎఫ్ నాయకుల ను నిరసన చేయకుండా అడ్డుకోవడం అప్రజాస్వామికమని, ప్రజాస్వామ్యయుతంగా నిరసన తెలిపే హక్కును అడ్డుకున్న సంఘ పరివార్ దుండగులను అరెస్ట్ చేయాలని అఖిల భారత విద్యార్థి సమాఖ్య (ఏఐఎన్ఎఫ్) హనుమకొండ జిల్లా కార్యదర్శి భాష బోయిన సంతోష్ డిమాండ్ చేశారు. బీజేపీ దాని అనుబంధ సంఘాలు నీచ పన్నాగాలకు తెరలేపారని ద్వజమెత్తారు. ప్రపంచ శాంతిని కోరుకునే కమ్యూనిస్టు పార్టీ సంఘాలపై వివాసి వెదజల్లి ఇబ్బందులకు గురిచేయాలని,

ఆర్ఎస్ఎస్ భావజాలాన్ని అమలుచేయాలనే సంస్కృతికి ఆజ్ఞం పోస్తున్నదని ద్వజమెత్తారు. ప్రజాస్వామ్యయుతంగా నిరసన చేసే హక్కును అడ్డుకోవడం బీజేపీ అజెండానా...? అని ప్రశ్నించారు. దాడులకు పాల్పడితే తాము చూస్తూ ఊరుకునేది లేదని, తాము కూడా ప్రతి దాడులకు పాల్పడే దైర్యం ఉందని, కానీ రాజ్యాంగం కల్పించిన ప్రాథమిక హక్కులు గుర్తొస్తున్నాయని, అందుకే సంయమనం పాటిస్తున్నామని అన్నారు. దాడికి యత్నించిన బీజేపైఎం నేతలను గుర్తించి పోలీసులు తక్షణమే అరెస్ట్ చేయాలని లేకుంటే రాష్ట్ర వ్యాప్తంగా ఆందోళన చేపడుతామని హెచ్చరించారు. ఈ కార్యక్రమంలో జిల్లా ఉపాధ్యక్షులు జక్కల భానుప్రసాద్, కుక్కల కుమార్, వేల్పుల చరణ్, జిల్లా సహాయ కార్యదర్శి బొజ్జ జ్యోతి, ఈ కార్యక్రమంలో జిల్లా నాయకులు చంద్రశేఖర్, సునీల్ రాజు, సురేష్ నాయక్, విహాన్, సృజన్, భాను, అమృత్, లతోపాటు తదితరులు పాల్గొన్నారు.

అభివృద్ధి చూసి ఓర్వలేని రాక్షసి విధానం

కాంగ్రెస్ పార్టీ మండల అధ్యక్షుడు డోకూరి ప్రభాకర్ రెడ్డి

అగ్నిధారస్పృష్ (కల్వకుర్తి) కల్వకుర్తి నియోజకవర్గంలో జరుగుతున్న అభివృద్ధి కార్యక్రమాల చూసి ఓర్వలేక రాక్షస ఆనందంలో జైపాల్ యాదవ్ ఎం మాట్లాడుతున్నాడో ఆయనకే అర్థం కావడం లేదు. అని కాంగ్రెస్ పార్టీ మండల అధ్యక్షుడు డోకూరి ప్రభాకర్ రెడ్డి అన్నారు. ఆయన మూడుసార్లు శాసనసభ సభ్యుడిగా అధికార పార్టీలో తెలుగుదేశం బిఆర్ఎస్ లో ఉన్న, నియోజకవర్గం భవిష్యత్ తరాలకు కావలసిన పనులు ఏమిటి అని తెలుసుకోలేని ఆజ్ఞానిగా మిగిలిపోయాడు. అందుకే 2023 ఎన్నికల్లో ఆయనకు మూడో స్థానానికి పరిమితం చేశారు ప్రస్తుత ఎమ్మెల్యే కసిరెడ్డి నారాయణరెడ్డి కాంగ్రెస్ ప్రభుత్వంలో ముఖ్యమంత్రి రేవంత్ రెడ్డి సారథ్యంలో చేస్తున్న కోట్ల రూపాయల అభివృద్ధి పనులు తనను ప్రజలు మర్చిపోతారానికి అనుకోని అప్పుడు అప్పుడు నియోజకవర్గంలోకి వచ్చి ప్రెస్ మీటింగ్ పెట్టి ఉపన్యాసాలు ఇచ్చి వెళ్ళాడు. కానీ ఒక్కసారి ఆత్మ విమర్శ చేసుకోవాలి, నిన్ను మాట్లాడిన ప్రెస్ మీట్ లో వంద పదకల హాస్పిటల్ తానే మంజూరు చేయించాను అని అంటున్నాడు, ఆది ఎన్నికల 10 రోజుల నోటిఫికేషన్ ముందు ఆనంధికారిక జీవో కాకుండా బిఆర్ఎస్ పార్టీ జీవో గా ఒకటి సృష్టించి అప్పటి మంత్రి హరీష్ రావు తో కొబ్బరికాయలు కొట్టించి ప్రజలను మోసం చేసాడు కానీ హైనెయిట్ డిపార్ట్మెంట్ క్రియరెస్ట్ ఇచ్చిన జీవో లే లేవని ఆది ప్రజలకు చూపించాలి కానీ నేడు ఎమ్మెల్యే

కసిరెడ్డి నారాయణ రెడ్డి ఇప్పుడు ఏ ఎన్నికలు లేకున్నా అభివృద్ధి ని ఆకాంక్షిస్తూ ఆర్థిక శాఖ క్రియరెస్ట్ తో బెందర్ కూడా పూర్తి చేయించి శంకుస్థాపన చేయించారు ఇదే కాంగ్రెస్ పార్టీ నిదర్శనం. కల్వకుర్తిలో జరుగుతున్న అభివృద్ధి గడిచిన 18 నెలల్లోనే బీటీ రోడ్డు బ్రిడ్జిలు గ్రామాలలో ఇంధనము గృహాలు రేషన్ కార్డుల పంపిణీ మరియు సన్న బియ్యం పంపిణీ గ్రామాల్లో ప్రజలు ఆనందం వ్యక్తం చేస్తున్నారు. కళ్ళుండి చూడలేని కాబోదులుగా వ్యవహరిస్తూ బిఆర్ఎస్ నాయకులు మాట్లాడడం వారి అవివేకానికి నిదర్శనము. జైపాల్ యాదవ్ కాంగ్రెస్ న్ విమర్శించడం కాదు బిఆర్ఎస్ లో తన స్థానము పదిలం కోసం ప్రయత్నించుకో కానీ అనవసరంగా అభివృద్ధికి అడ్డుతగలకుండా తన గౌరవాన్ని కాపాడుకోవాలని కాంగ్రెస్



అనవసరంగా అభివృద్ధికి అడ్డుతగలకుండా తన గౌరవాన్ని కాపాడుకోవాలని కాంగ్రెస్

పార్టీ మండల అధ్యక్షుడు డోకూరి ప్రభాకర్ రెడ్డి అన్నారు.

మందమర్రి మున్సిపాలిటీలో మంత్రి వివేక్ వెంకటస్వామి మార్నింగ్ వాక్



అగ్ని ధార స్పృష్, మందమర్రి మండలం జూలై 13 మందమర్రి పట్టణంలోని 23వ వార్డు బురుదగూడెం మరియు 5వ వార్డు సుభాష్ నగర్ లో నెలకొన్న సమస్యలను ప్రజలను అడిగి తెలుసుకున్న మంత్రి ప్రజల సమస్యలను పట్టించుకోకుండా అధికారులు నిర్లక్ష్యంగా వ్యవహరిస్తున్నారని, మంత్రి దృష్టికి తీసుకెళ్లిన కాలనీ వాసులు. అధికారుల తీరు పై ఆగ్రహం వ్యక్తం చేసిన మంత్రి వివేక్ వెంకటస్వామి రోడ్డు, డ్రైనేజీ కాలువలు, తాగునీరు సౌకర్యాలు కల్పించాలని అధికారులను ఆదేశించిన మంత్రి, వర్షాకాలం నేపథ్యంలో వైరల్ జ్వరాలు ప్రబల అవకాశం ఉన్నందున రోడ్డు, డ్రైనేజీలు, కాలనీల్లో పరిశుభ్రత పాటించేలా చర్యలు చేపట్టాలని అధికారులను ఆదేశించారు. టెండర్లలో పాల్గొన్న కాంట్రాక్టర్లు సకాలంలో పనులు పూర్తి చేయకపోతే భూక్ లిస్టులో పెట్టాలని అధికారులను ఆదేశించారు.

అపూర్వ సమ్మేళనం..!



అగ్నిధార స్పృష్ కమాన్ ఫూర్ కమాన్ ఫూర్ మండలంలోని జూలపల్లి గ్రామంలోని మూర్తి విద్యాలయం 2000 - 2001 విద్యా సంవత్సరానికి సంబంధించిన 10వ తరగతి పూర్వ విద్యార్థుల సమ్మేళనం కార్యక్రమం ఆదివారం కమాన్ ఫూర్ మండల కేంద్రంలోని కే. ఎన్ ఫంక్షన్ హాల్లో ఘనంగా నిర్వహించుకున్నారు. 25 సంవత్సరాల్లో అనంతరం పూర్వ విద్యార్థులందరితో పాటు అలనాడు తమకు విద్యాభ్యాసం చేసిన గురువులను ఈ వేడుకకు ఆహ్వానించి వారికి శాలువాలు కప్పి ఘనంగా ఆత్మీయ సత్కారం చేశారు. పాతికెళ్ళ అనంతరం ఒకే చోట కలిసిన పూర్వ విద్యార్థులందరు గత విద్యార్థి రశలో అలనాటి చిన్ననాటి జ్ఞాపకాలను, మధుర స్మృతులను గుర్తు చేసుకున్నారు. ప్రస్తుతం ఎవరు ఎక్కడ ఉంటున్నారో.. ఎవరు ఏదో స్థాయిలో ఉన్నారో.. అలాగే తమ కుటుంబాల గురించి ఒకరికొకరు తెలియజేసుకున్నారు. ఇక పై ప్రతి విద్యాదికి ఒక్కసారి పూర్వ విద్యార్థుల సమ్మేళనం నిర్వహించుకోవాలని, ఒకరికొకరు కష్ట సుఖాల్లో పాలు అంచుకోవాలని నిర్ణయించుకున్నారు. పూర్వ విద్యార్థులందరం ఒక కుటుంబంగా కలిసి మెలిసి ఉండాలని తీర్మానించుకున్నారు.

ఎమ్మెల్సీ తీన్వార్ మల్లనపై దాడి

హేయమైన చర్య

బి సి సబ్ ప్లాన్ సాధన సమితి తాబుక అధ్యక్షుడు రాజేందర్.



అగ్నిధారస్పృష్ (కల్వకుర్తి) కల్వకుంట్ల కవిత బీసీలను ఏదో ఉద్దరిస్తాను బీసీలకు తరఫున పోరాటం చేస్తామని చెప్పేసి నిన్ను మొన్న మాయ మాటలు చెబుతుంది కానీ బీసీల మీద దాడి చేస్తుంది దీని అర్థం బీసీలను మొత్తాన్ని వక్రకు నెట్టేసి బీసీల నాయకత్వం సాధించాలనుకుంటుందేమో అర్థం కావట్లేదు. మీ చర్యలే బీసీల పక్షాన ఉన్నారా లేదా అని తెలియజేస్తుంది నిజంగా తీన్వార్ మల్లన్న ఏదైనా మీపైన కామెంట్ చేసి ఉంటే పోలీస్ స్టేషన్ కి వెళ్లి కేసు పెట్టొచ్చు ఇంకేదైనా న్యాయవరమైన చట్టపరమైన చర్యలకు ఉపక్రమించవచ్చు కానీ భౌతికంగా దాడి చేయడం నిజంగా ఇది హేయమైన చర్య ఇది యావత్ తెలంగాణ బీసీల పైన దాడి జరిగినట్టాగానే భావిస్తున్నాం కచ్చితంగా తెలంగాణ ప్రభుత్వం ముఖ్యమంత్రి రేవంత్ రెడ్డి దీనిపైన కచ్చితంగా తీవ్రమైన చర్య తీసుకోవాలని తరఫున డిమాండ్ చేస్తున్నాం.

హైకోర్టు జడ్జిలను మర్యాదపూర్వకంగా కలసిన సీపీ



అగ్నిధార స్పృష్, (రామగుండం): పెద్దపల్లి జిల్లా జూనియర్ సివిల్ జడ్జ్ కమి జ్యుడిషియల్ మెజిస్ట్రేట్ ఆఫ్ ఫస్ట్ క్లాసు కోర్టు ఓడెల మండల కేంద్రంలో ప్రారంభోత్సవానికి వచ్చిన జస్టిస్ కె లక్ష్మణ్, హై కోర్ట్, తెలంగాణ, అడ్మినిస్ట్రేటివ్ జడ్జిని రామగుండం ప కమిషనర్ అంబర్ కిషోర్ రూూ మర్యాదపూర్వకంగా కలుసుకొని పుష్పగుచ్ఛం అందజేశారు.

వేల కళ్ళకు వెలుగు

విజయ వంతంగా ముగిసిన ఐక్యత ఉచిత కంటి వైద్య శిబిరం.

తొమ్మిది రోజులుగా 6000 మందికి పైగా శిబిరం సందర్శించిన.

4,400 పైగాకంటి పరీక్షల నిర్వహణ 3,000 వరకు ఉచిత కంటి అద్దాలు పంపిణీ.

153 మందికి ఉచిత కంటి శుక్లా ఆపరేషన్లు.

టాస్క్ సి ఓ ఓ ఐక్యత ఫౌండేషన్ చైర్మన్ సుంకిరెడ్డి రాఘవేందర్ రెడ్డి.



అగ్నిధారస్వాస్, (కల్వకుర్తి) కల్వకుర్తి పట్టణ కేంద్రంలోని సి కె ఆర్ ఫంక్షన్ హాల్ ఐక్యత ఫౌండేషన్ మరియు శంకర నేత్రాలయ వారిచే సంయుక్తంగా ఏర్పాటు చేసిన ఉచిత కంటి వైద్య శిబిరం ముగింపు కార్యక్రమానికి ముఖ్య అతిథిగా హాజరైన టాస్క్ సి ఓ ఓ ఐక్యత ఫౌండేషన్ చైర్మన్ సుంకిరెడ్డి రాఘవేందర్ రెడ్డి ఉచిత కంటి శిబిరం సేవలను ఉద్దేశించి మాట్లాడుతూ, మేము గత సంవత్సర కాలంగా నియోజకవర్గంలో ఉచిత కంటి వైద్య శిబిరాలు ఏర్పాటు చేస్తున్నామని మొదటగా ఏర్పాటు చేసిన కంటి శిబిరానికి వచ్చిన ప్రజల స్పందన తెలుసుకొని నియోజకవర్గం వ్యాప్తంగా ఈ కంటి శస్త్ర చికిత్స శిబిరాల ఆవసరం చాలా ఉందని

చాలా మంది నిరుపేదలు ఆర్థిక సమస్యలతో కూడా కంటి ఆరోగ్యాన్ని నిర్లక్ష్యం చేస్తున్నారని వారికి పెద్ద ఎత్తున పూర్తయ్యాయని ఇంత పెద్ద ఎత్తున హాజరైన ప్రతి వ్యక్తికి రాదాపు కంటి సమస్యను తీర్చే ప్రయత్నం చేశామని, ఈ సేవలను ఇలాగే కొనసాగిస్తూ నియోజక వర్గంలోని మిగతా మండలాల్లో కూడా ఉచిత కంటి శిబిరాలు ఏర్పాటు చేసే ప్రయత్నం చేస్తామని ఈ సందర్భంగా తెలియజేశారు. ఈ కార్యక్రమంలో, ఐక్యత ఫౌండేషన్ సభ్యులు శ్రీరాములు నరేందర్ గౌడ్, యూసుఫ్, గజేష్, రఘు, యాదయ్య కొండల్ శేఖర్, రమేష్ నాయక్, శ్రీపతి, రాఘవేందర్, నాగిజ్ శివ, శ్రీమ కళ్యాణ్, మల్లేష్, భాస్కర్ తదితరులు పాల్గొన్నారు.

గమనించి మండలాల వారిగా కంటి శస్త్ర చికిత్సకు హాజరయ్యని, వీరందరికీ విజయవంతంగా ఆపరేషన్లు పూర్తయ్యాయని ఇంత పెద్ద ఎత్తున హాజరైన ప్రతి వ్యక్తికి రాదాపు కంటి సమస్యను తీర్చే ప్రయత్నం చేశామని, ఈ సేవలను ఇలాగే కొనసాగిస్తూ నియోజక వర్గంలోని మిగతా మండలాల్లో కూడా ఉచిత కంటి శిబిరాలు ఏర్పాటు చేసే ప్రయత్నం చేస్తామని ఈ సందర్భంగా తెలియజేశారు. ఈ కార్యక్రమంలో, ఐక్యత ఫౌండేషన్ సభ్యులు శ్రీరాములు నరేందర్ గౌడ్, యూసుఫ్, గజేష్, రఘు, యాదయ్య కొండల్ శేఖర్, రమేష్ నాయక్, శ్రీపతి, రాఘవేందర్, నాగిజ్ శివ, శ్రీమ కళ్యాణ్, మల్లేష్, భాస్కర్ తదితరులు పాల్గొన్నారు.

కాంగ్రెస్ ప్రభుత్వానికి బీసీల పట్ల చిత్తశుద్ధి ఉన్నది

విలేకరుల సమావేశంలో మాట్లాడుతున్న మార్కెట్ కమిటీ చైర్మన్ శ్రీనివాస్ గౌడ్.

అగ్నిధారస్వాస్ వసపర్తి జిల్లా : కాంగ్రెస్ ప్రభుత్వం బీసీల పట్ల తమకున్న చిత్తశుద్ధిని చాటుకుని 42 శాతం బీసీ రిజర్వేషన్లను అమలుపరిస్తే అది చూసి ఓర్వలేని బిఆర్ఎస్ నాయకులు మీరు అర్థంపర్చడం లేని మాటలు మాట్లాడడం సరైన పద్ధతి కాదని మార్కెట్ కమిటీ చైర్మన్ శ్రీనివాస్ గౌడ్ అన్నారు. ఆదివారం జిల్లా కేంద్రంలో ఎమ్మెల్యే క్యాంపు కార్యాలయంలో ఏర్పాటు చేసిన మీడియా సమావేశంలో ఆయన మాట్లాడుతూ తెలంగాణ రాష్ట్రంలో బీసీలకు సమచిత స్థానం కాంగ్రెస్ పార్టీ కల్పిస్తుంటే బిఆర్ నాయకులు దయ్యాల వేదాలు వర్ణిస్తున్నట్లు ఉందన్నారు. కెసిఆర్ మీ కూతురు కవిత చెప్పారు మా పార్టీలో దయ్యాల ఉన్నాయని చెప్పారని, ఆ దయ్యాలను వెలగొట్టు తల్లి మీ పార్టీలో ఆ దయ్యాల పోతే ఈ రాష్ట్రం బాగుపడుతుందన్నారు. స్వాతంత్ర్యం తీసుకువచ్చింది. కాంగ్రెస్ పార్టీ అని.. తెలంగాణ ఇచ్చింది కాంగ్రెస్ పార్టీ ఇచ్చిందని తర్వాత కేసీఆర్ దళితుడిని ముఖ్యమంత్రి చేస్తానని చెప్పి దళితుని ముఖ్యమంత్రి చేయలేదని మండిపడ్డారు. కెసిఆర్ క్యాబినెట్లో ఉప ముఖ్యమంత్రి ఉంటే తీసివేయడం జరిగిందని, బీసీ మంత్రి ఈటెల రాజేందర్ ని తీసివేయడం జరిగిందని.. మహబూబ్ అలీ హొం మంత్రిగా ఉంటే గేటు దగ్గర కూడా రాసీయకుండా బయటకు పంపేయడం జరిగిందన్నారు. సీపీఎస్ఐ చరిత్ర బిఆర్ఎస్ పార్టీదని, మా కాంగ్రెస్ ప్రభుత్వంలో మంత్రిలకు జడ్పీటీసీ లకు ఎంపీటీసీ లకు సర్పంచలకు అందరికీ సమచిత స్థానం కాంగ్రెస్ పార్టీ కల్పిస్తుందన్నారు. మీ బిఆర్ఎస్ పార్టీలో మంత్రిలకు సీఎంసీ కలవడానికి అవకాశం లేకుండా, మా ప్రభుత్వం కాంగ్రెస్ పార్టీలో ఎమ్మెల్యేలు కూడా సీఎంసీ కలవడం జరుగుతుందన్నారు. మా స్థానిక ఎమ్మెల్యే తూడి మేఘా రెడ్డి, సీఎం రేవంత్ రెడ్డిని, మార్కెట్ కమిటీ చైర్మన్ శ్రీనివాస్ గౌడ్ ను ఎన్నోసార్లు కలవడం జరిగిందన్నారు.



గతంలో మీ మంత్రులు సీఎంసీ కలవడానికి అపాయింట్మెంట్ దక్కాలంటే ఎన్నో ఇబ్బందులు ఎదుర్కొన్నారు, మా ప్రభుత్వం వచ్చాక గడిలో ఉన్న దాని ప్రజా భవన్ గా చేయడం జరిగిందన్నారు. గత మీ ప్రభుత్వంలో గొర్లు బర్లు అంటూ కులాలను విడదీసే విధంగా చేశారని, ఎంతో కష్టపడి చదువుకున్న బిఆర్ఎస్ ప్రవీణ్ కుమార్ ని కూడా మీరు ఆయనను అవమానపరిచారన్నారు. మీరు ఎన్నోసార్లు బీసీలను ఎస్సీలను ఎస్సీలను మైన్స్ లను అవమానపరిచారన్నారు. బీసీ ఎస్సీ ఎస్సీ మైన్స్ అన్ని కులాలకు న్యాయం చేసే విధంగా అన్ని కులాలకు లబ్ధి పొందే విధంగా న్యాయం జరగాలని మా నాయకుడు రాహుల్ గాంధీ గ కాశీ నుంచి కన్యామూరి వరకు పాదయాత్ర చేయడం జరిగిందన్నారు. అప్పుడే మా రాహుల్ గాంధీ చెప్పడం

జరిగిందని అన్ని కులాలకు న్యాయం చేశారే విధంగా కాంగ్రెస్ పార్టీ నిర్ణయం తీసుకుంటుందని చెప్పడం జరిగిందన్నారు. బీసీలకు 42 శాతం రిజర్వేషన్ చేస్తుంటే బిఆర్ఎస్ నాయకులు అడ్డుకోవడం సరైన పద్ధతి కాదన్నారు. ఈ కార్యక్రమంలో మాజీ మున్సిపల్ వైస్ చైర్మన్ పాకనాటి కృష్ణయ్య, బి కృష్ణ, మాజీ కౌన్సిలర్స్ బ్రహ్మాం చారి, శరవంద, ఎల్ఐసి కృష్ణ, ఎస్.కె వల్మీ, ఓ.బిసి పట్టణ అధ్యక్షులు బొంబాయి మన్యంకొండ, డిపీసీసీ వసపర్తి అసెంబ్లీ సోషల్ మీడియా కోఆర్డినేటర్ ద్వారాపోగు వెంకటేశ్, మార్కెట్ డైరెక్టర్ లతీఫ్, జిల్లా యూత్ కాంగ్రెస్ ప్రధాన కార్యదర్శి రాహుల్, జిల్లా యూత్ కాంగ్రెస్ నాయకులు శ్రీకాంత్, డాక్టర్ లతీఫ్, ఎన్ ఎస్ యు ఐ అస్సాం, ఇర్ఫాన్, వసీం, ముస్సాల్ అలీ, ఇమ్రాన్ తదితరులు పాల్గొన్నారు.

బదిలీ ఐన ఆర్జీ వన్ డిప్యూటీ ఫైనాన్స్ మేనేజర్ కు సన్మానం.



అగ్ని ధార స్వాస్, (రామగుండం): సింగరేణి ఆర్జీ వన్ ఏరియా లోని ఫైనాన్స్ అండ్ ఎక్స్ట్రాన్ డిపార్ట్మెంట్ లో డిప్యూటీ ఫైనాన్స్ మేనేజర్ గా విధులు నిర్వహిస్తున్న శ్రీమతి శ్రీహర్ష గారు ఆర్జీ శ్రీ ఏరియా కు బదిలీ ఐన సందర్భంగా ఆర్జీ వన్ జి.ఎం.ఆఫీస్ ఏబిడియూసి కమిటీ ఆధ్వర్యంలో శనివారం ఘనంగా శాలువా కమ్మి సన్మానిస్తూ, శుభాకాంక్షలు తెలపడం జరిగింది. ఇంకా ఈ కార్యక్రమంలో డిప్యూటీ ఫైనాన్స్ మేనేజర్ క్రాంతి కుమార్, ఏబిడియూసి ఆర్జీ వన్ జి.ఎం.ఆఫీస్ కార్యదర్శి కాప్టెన్ ఇజ్జతి రాజా, డిపార్ట్మెంట్ నాయకులు బి.వర్మ, జి.సుజిత కుమార్, సీనియర్ అసిస్టెంట్ లు ఎం.మదన్, వెంకటేశ్ తో పాటు తదితరులు పాల్గొన్నారు.


పొలాల అమావాస్యను రాష్ట్ర పండుగగా గుర్తించాలి

పండుగగా గుర్తించాలి



అగ్నిధార స్వాస్, (రామగుండం): నేతకానీల ప్రత్యేక పండుగ పొలాల అమావాస్యను రాష్ట్ర పండుగగా గుర్తించి మూడు రోజులు సెలవు దినంగా ప్రకటించాలని రాష్ట్ర కార్మిక, బొగ్గు గనుల శాఖ మంత్రి డా॥వివేక్ వెంకటస్వామికి నేతకాని మహర్ సేవా సంఘం ఆధ్వర్యంలో వినతిపత్రం అందజేశారు. ఈ సందర్భంగా రాష్ట్ర ప్రధాన కార్యదర్శి దుర్గం సిద్ధార్థ రామూర్తి మాట్లాడుతూ పొలాల అమావాస్యను నేతకాని కులస్తులు ఎంతో పవిత్రంగా కన్నుల పండువగా జరుపుకుంటారని తెలిపారు. పాడి పంట పనులు అయ్యాకా ఎద్దులను కడిగి పెద్దలకు కొత్త బట్టలు పెట్టి బియ్యం ఇచ్చి చెరవు లో గురుగులు అంటి మూడు రోజులు జరుపుకునే పొలాల అమావాస్య పండుగకు మూడు రోజులు సెలవు దినంగా ప్రకటించి రాష్ట్ర ప్రభుత్వం నిర్వహించాలన్నారు. అలాగే రాష్ట్ర ప్రభుత్వం నియమించే వైర్లన్ పదవులు ఇతర రాష్ట్ర జిల్లా నామినేటెడ్ పదవులు నేతకాని మహర్ సమాజానికి కేటాయించాలన్నారు అప్పటి పిసిసి అధ్యక్షుడు రాష్ట్ర ముఖ్యమంత్రి ఎన్మూలా రేవంత్ రెడ్డి పార్లమెంట్ ఎలక్షన్ సమయంలో ధర్మపురి నియోజకవర్గంలోని రాజారాం పల్లి భారీ బహిరంగ సభలో సీఎం నేతకాని కార్పొరేషన్ ఏర్పాటు చేస్తాం అని మాట ఇచ్చారని గుర్తు చేశారు. కానీ ఇంకా కార్పొరేషన్ ప్రకటించలేదు రాష్ట్ర ప్రభుత్వం తో మాట్లాడి తమరి చొరుపతో విలైసంత త్వరగా నేతకాని కార్పొరేషన్ ఏర్పాటు అయ్యేలా చూడాలన్నారు. రానున్న మున్సిపల్ , సర్పంచ్, ఎంపీటీసీ, జెడ్పీటీసీ స్థానిక సంస్థల ఎన్నికల్లో అత్యధిక స్ీట్లు నేతకాని సమాజానికి కేటాయించాలని కోరారు . ఈ కార్యక్రమంలో జిల్లా వర్మింగ్ ప్రెసిడెంట్ జూడి రాజ్ కుమార్, జనగాం తిరుపతి, సోదర్ తిరుపతి, గట్ల శివాలింగం, రావుల తిరుపతి, కుమ్మరి దేవాజీ, దుర్గం బాపు, దాగమ బాపు, మధు, రామయ్య, కామేర తిరుపతి, దాగమ రాఘవ దుర్గం చెంద్రయ్య తదితరులు పాల్గొన్నారు.

నామకరణ వేడుకలలో సింగిరెడ్డి



అగ్ని ధార స్వాస్ వసపర్తి జిల్లా: ఎదుల మండలం సింగాయపల్లి గ్రామ బి.ఆర్.ఎస్ నాయకులు తిరుపతిరెడ్డి మనమడి నామకరణ వేడుక గోపాల్ పేట పద్మావతి గార్లెన్ లో జరిగింది. ఇట్టి వేడుకలకు మాజీ మంత్రిసింగిరెడ్డి నిరంజన్ రెడ్డి హాజరై చిన్నారిని అతీర్చిదిద్ది తల్లిదండ్రులకు శుభాకాంక్షలు తెలియజేశారు. ఈ సందర్భంగా ఆయన వెంట గోపాల్పేట మండలం బిఆర్ఎస్ నాయకులు కార్యకర్తలు ఉన్నారు.

మందమర్తి మున్సిపాలిటీలో మంత్రి వివేక్

వెంకటస్వామి మార్మింగ్ వాక్

అగ్ని ధార స్వాస్, మందమర్తి మండలం జూలై 13 మందమర్తి పట్టణంలోని 23వ వార్డు బురద గూడెం మరియు 5వ వార్డు సుభాష్ నగర్ లో నెలకొన్న సమస్యలను ప్రజలను అడిగి తెలుసుకున్న మంత్రి. ప్రజల సమస్యలను పట్టించుకో కుండా అధికారులు నిర్లక్ష్యంగా వ్యవహరిస్తున్నారని, మంత్రి దృష్టికి తీసుకెళ్లిన కాలనీ వాసులు, అధికారుల తీరు పై ఆగ్రహం వ్యక్తం చేసిన మంత్రి వివేక్ వెంకటస్వామి రోడ్డు, డ్రైనేజీ కాలువలు, తాగునీరు సౌకర్యాలు కల్పించాలని అధికారులను ఆదేశించిన మంత్రి. వర్షాకాలం నేపథ్యంలో వైరల్ జ్వరాలు ప్రబలలే అవకాశం ఉన్నందున రోడ్డు, డ్రైనేజీలు, కాలనీల్లో పరిశుభ్రత పాటించేలా చర్యలు చేపట్టాలని అధికారులను ఆదేశించారు టెండర్లలో పాల్గొన్న కాంట్రాక్టర్లు సకాలంలో పనులు పూర్తి చేయకపోతే బ్లాక్ లెవెల్లో పెట్టాలని అధికారులను ఆదేశించారు.



ఘనంగా ముగిసిన భాగవత సప్తాహం



- ఆధ్యాత్మికతనే ఆలంబనగా అలరించిన ఆనందం

అగ్నిధార స్వాస్ మంథన్ : మంథన్ పట్టణంలోని స్వర్ణీయ మహావాది సరోజినీ దేవి నరసయ్య స్వగృహంలో వారి కుమారులు మహావాది సుధీర్, సతీష్ కుమార్, విజయ్ కుమార్ లు వారి మాతృమూర్తి సంవత్సరీకమును పురస్కరించుకొని ఏర్పాటు చేసిన శ్రీ భాగవత సప్తహ జ్ఞాన యజ్ఞం ఆదివారం ఘనంగా ముగిసింది. పురాణ శిరోమణి



బ్రహ్మశ్రీ మారుపాక సత్యనారాయణ ప్రవచనం భక్తులను మంత్రముగ్ధులను చేసింది. అలాగే బ్రహ్మశ్రీ కొల్లారపు వెంకటరాజం భాగవత పారాయణం చేశారు. 8 రోజులపాటు నిర్వహించిన ఈ దైవిక కార్యక్రమంలో పట్టణంలోని అన్ని వాడలకు చెందిన భక్తులు 8 రోజులపాటు హాజరు కావడం ఎంతో సంతోషంగా ఉందని మహావాది సుధీర్ తెలిపారు. 8 రోజులపాటు ఈ కార్యక్రమం సందర్భంగా వచ్చిన భక్తులకు మధ్యాహ్నం అల్పాహారం, సాయంత్రం భోజన కార్యక్రమాలు ఏర్పాటు చేశారు. అలాగే చివరి రోజు అయిన ఆదివారం రోజున మహా అన్నదాన కార్యక్రమం సహజ ప్రభోజనంలో

పట్టణ ప్రజలందరూ పాల్గొన్నారు. ఈ సందర్భంగా రుక్మిణి శ్రీకృష్ణ కళ్యాణం వేడుకలు వేడమూర్తులైన రామదుగు శ్రీరాములు, దుద్దిళ్ళ మారుతి, అవధానుల కిషోర్, పెండ్యాల సురేష్, మారుపాక చందు, గొలుగుల చంద్రశేఖర్ శాస్త్రుత్తంగా జరిపించారు. అనంతరం సాయంత్రం పట్టణ పురపీఠం గుండా భాగవతం గ్రంథమును నిర్వాహకులు తల మీద పెట్టుకొని ఊరేగించారు. మహిళా భక్తులు కోలాటం, భక్తి పాటలతో అలరించారు. శ్రీ దత్తాత్రేయ ఆలయం వరకు కొనసాగిన ఈ కార్యక్రమం అనంతరం స్వామివారిని ఘనంగా సత్కరించి సాగనంపారు.

న్యాయ వ్యవస్థ పట్ల ప్రజా విశ్వాసం పొందాలి

- రాష్ట్ర హై కోర్టు జడ్జి పెద్దపల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్.

ప్రతి పౌరుడికి అందుబాటులో న్యాయ వ్యవస్థ.

పెండింగ్ కేసులు పరిష్కారానికి అందరూ సహకరించాలి.

ఓడెల జూనియర్ సివిల్ జడ్జి కోర్టు ఆవిష్కరణ పాల్గొన్న రాష్ట్ర హైకోర్టు జడ్జి.



అగ్నిధారస్వాస్ ఓడెల, జూలై -13: న్యాయ వ్యవస్థ పట్ల ప్రజలకు ఉన్న నమ్మకాన్ని సంరక్షించే దిశగా మనమంతా కృషి చేయాలని రాష్ట్ర హై కోర్టు జడ్జి పెద్దపల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్ అన్నారు.ఆదివారం ఓడెల మండలంలో నూతనంగా ఏర్పాటు చేసిన జూనియర్ సివిల్ జడ్జి కోర్టు ఆవిష్కరించేందుకు రాష్ట్ర హై కోర్టు జడ్జి పెద్దపల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్, హై కోర్టు జడ్జిలు ఎన్.వి. శ్రావణ్ కుమార్, ఈ.వి.వేణు గోపాల్ , జే. శ్రీనివాస్ రావు లతో కలిసి విచ్చేశారు. రాష్ట్ర హైకోర్టు జడ్జిలకు జిల్లా ప్రధాన న్యాయ మూర్తి సునీతా కుంచాల, జిల్లా కలెక్టర్ కోయ శ్రీ హర్ష, రామ గుండం పోలీస్ కమిషనర్ అంబర్ కిషోర్ జా, సుల్తానాబాద్ బాల్ అసోసియేషన్ ప్రెసిడెంట్ ఎం.తిరుపతి రెడ్డిలు స్వాగతం పలకగా, పండితులు వేదమంత్రాల మధ్య పూర్ణ కుంభంతో స్వాగతం పలికారు. పోలీసుల గౌరవ వందనం స్వీకరించిన

అనంతరం రాష్ట్ర హైకోర్టు జడ్జి జూనియర్ సివిల్ జడ్జి కోర్టును ప్రారంభించి సర్దుమత ప్రార్థనలు నిర్వహించారు. రాష్ట్ర హై కోర్టు జడ్జి పెద్దపల్లి జిల్లా అడ్మినిస్ట్రే టివ్ జడ్జి జస్టిస్ కే. లక్ష్మణ్ మాట్లాడుతూ, ఓడెల మండలంలో జూనియర్ సివిల్ జడ్జి కోర్టు ఏర్పడటం చారిత్రాత్మిక అంశమని, దీని వల్ల ప్రజల సమీపంలో న్యాయం అందే అవకాశాలు మెరుగవుతాయని అన్నారు. పెద్దపల్లి జిల్లాలోని అన్ని కోర్టుల పరిధిలో అనేక కేసులు పెండింగ్ లో ఉన్నాయని, న్యాయవ్య వస్థలో ఉన్న పెండింగ్ కేసుల పరిష్కారానికి మౌలిక వసతుల మెరుగుదల, నూతన కోర్టుల ఏర్పాటు వంటి చర్యలు తీసుకుం టున్నామని న్యాయవాదులు, ప్రజలు సైతం సహకరించాలని ఆయన కోరారు. న్యాయ వ్యవస్థలో రూల్ ఆఫ్ లా అందరికీ సమానంగా అమలు కావాలని, సమాజంలోని ప్రతి పౌరునికి, వెనుకబడిన వర్గాల ప్రజలకు సమాంతరంగా న్యాయ సేవలు



తప్పనిసరిగా అందాలని తెలిపారు. న్యాయ వ్యవస్థ పట్ల ప్రజల కు ఉన్న నమ్మకాన్ని నిలబెట్టుకునే దిశగా మనమంతా సమిష్టిగా పనిచేయాలని, కోర్టులో న్యాయవాదులు, జడ్జిల ప్రవర్తన మార్గదర్శకాలు మేరకు మర్యాద పూర్వకంగా ఉండాలని ఆయన సూచించారు.ఓడెల మండలంలో జూనియర్ సివిల్ జడ్జి కోర్టు భవనాన్ని తయారు చేసేందుకు సహకరించిన జిల్లా కలెక్టర్, అధికార యంత్రానికి హై కోర్టు జడ్జి అభినందనలు తెలిపారు. అనంతరం స్థానిక ప్రజాప్రతినిధులు, జిల్లా బాల్ అసోసియేషన్ సభ్యులు రాష్ట్ర హైకోర్టు హైకోర్టు జడ్జి లను సత్కరించారు.ఈ కార్యక్రమంలో జిల్లాలోని అందరూ న్యాయమూర్తులు, కోర్టు సిబ్బంది, జిల్లాలోని అందరూ బాల్ అసోసియేషన్ సభ్యులు, డిసిపి కరుణాకర్, ఆర్టివ్ గంగయ్య, తహసీల్దార్ ధీరజ్, ప్రజా ప్రతినిధులు, న్యాయాధికారులు, న్యాయవాదులు, పోలీస్, సంబంధిత అధికారులు, తదితరులు పాల్గొన్నారు.

క్రీడలతోనే మానసిక ఉల్లాసం : ఎమ్మెల్యే కాలే యాదయ్య

షాబాద్ : షాబాద్ మండల కేంద్రంలోని పి ఆర్ ఆర్ ఎం స్టేడియంలో గత కొన్ని రోజులుగా నిర్వహిస్తున్న ఎస్ పి ఎల్ సీజన్ 3 విజేతలకు బహుమతులు అందజేసే కార్యక్రమానికి ముఖ్య అతిథులుగా స్థానిక ఎమ్మెల్యే కాలే యాదయ్య, తెలంగాణ రాష్ట్ర స్పోర్ట్స్ అథారిటీ చైర్మన్ కే.శివసేన రెడ్డి, జిల్లా గ్రంథాలయ సంస్థ చైర్మన్ ఎలగంటి మధుసూదన్ రెడ్డి, మల్లికార్జున అప్పాజీ ముఖ్య అతిథులుగా పాల్గొన్నారు. ఈ కార్యక్రమంలో వారు మాట్లాడుతూ యువకులు చెడు అలవాట్లకు లోను కాకుండా ఉండాలంటే క్రీడలతోనే సాధ్యపడుతుందని తెలిపారు. విద్యార్థి దశ నుండే యువకులు క్రీడలలో పాల్గొనాలని, క్రీడలతోనే మానసిక,శారీరక శక్తి పెరిగి ధృఢంగా అవుతారని తెలిపారు. రాష్ట్ర ప్రభుత్వం క్రీడాకారుల కొరకు ప్రత్యేక పాలసీని తీసుకొచ్చిందని

తెలిపారు. ఆగస్టు నెలలో సీఎం కప్పు ఏర్పాటు చేస్తామని తెలిపారు. క్రీడల కోసం రాష్ట్ర ప్రభుత్వం 850 కోట్లు మంజూరు చేసిందని తెలిపారు. ప్రతి నియోజకవర్గంలో క్రీడాకారులను ప్రోత్సహించడానికి 2.5 కోట్ల నుండి 3 కోట్ల వరకు నిధులు మంజూరు చేస్తున్నామని తెలిపారు. ప్రతి గ్రామంలో నుండి క్రీడాకారులను ప్రోత్సహించేందుకు కృషి చేస్తామని తెలిపారు. అనంతరం విజేతగా నిలిచిన కేకేఆర్ జట్టుకు ట్రోఫీతోపాటు, లక్ష రూపాయల నగదు బహుమతిని అందజేశారు. రన్నర్ అప్ గా ఢిల్లీ జట్టు నిలిచింది.ఈ కార్యక్రమంలో టిపిసీసీ కార్యదర్శి షాబాద్ దర్బన్, గుడిమల్లాపూర్ మార్కెట్ కమిటీ వైస్ చైర్మన్ కావలి



చంద్రశేఖర్, సర్కార్ మార్కెట్ కమిటీ చైర్మన్ పీసీసీ సురేందర్ రెడ్డి, ప్రతాప్ రెడ్డి, పెంపారెడ్డి, మాజీ ఎంపిటిసీలు గుండాల అశోక్, కుమార్ చెన్నయ్య, నాయకులు తమ్మల రవీందర్, దండు రాహుల్, తదితర నాయకులు పాల్గొన్నారు.

సింగర్ గంగ ను మారాజ్ పై పాటలు. సన్మానించిన దత్తగిరి మహారాజు



అగ్నిధారస్వాస్ “(సంగారెడ్డి)” జహీరాబాద్ శ్రీ దత్తగిరి మహారాజ్ ఆశ్రమం బద్మిహార్ కు రేలార్ రేలా సింగర్ గంగ గారు దత్తగిరి మారాజ్ పై పాటలు పాడడం జరిగింది చాలా అద్భుతంగా పాటలు పాడింది ఆశ్రమానికి వచ్చిన సందర్భంగా శివశక్తి జిల్లా అధ్యక్షులు ఎంపీ శ్యామ్ రావు వారికి కలవడం జరిగినది చలువురు ఆమె పాటలకు ముద్దులయ్యారు కార్యక్రమానికి తీన్వార్ మల్లన్న ఆరోగ్య శాఖ మంత్రి రాజనర్సింహ గారు రావడం జరిగింది

వైభవంగా ఉరదమ్మ బోనాల

మహాత్మ్యం



అగ్నిధారస్వాస్ “(సంగారెడ్డి)” సంగారెడ్డి జిల్లా మండలకేంద్రమైన రాయ్కోడ్ లోని గ్రామ దేవత ఉరదమ్మకు ఆషాఢమాసంను పురస్కరించుకుని ఆదివారం గ్రామస్థులు బోనాల మహాత్మ్యంను వైభవంగా నిర్వహించడం జరిగింది,ముందుగా గ్రామస్థులు దమ్మచమ్మళతో వాగుకు వెళ్లి గంగమ్మ తల్లికి పూజాకార్యక్రమాలు నిర్వహించి నైవేద్యం పెట్టి ఆ నీటిలో తెప్పేసు విడిచి నిండు కుండలో జలాన్ని తెచ్చి అమ్మవారికి అభిషేకం చేసి,ప్రత్యేక పూజాకార్యక్రమాలు గావించి ఘటంను సమర్పించారు,అనంతరం భక్తులు అధిక సంఖ్యలో వచ్చి ఉరదమ్మ అమ్మవారికి ఒడి బియ్యం పోసి నైవేద్యాలు పెట్టి మొక్కులు చెల్లించుకున్నారు,తదనంతరం దమ్మచమ్మళ్ల నడుమ శివసత్తుల పునకలు,పొతురాజుల విన్యాసాలు, పిల్లలు,పెద్దలు,యువకుల స్వత్రాలు నడుమ పురపీఠులగుండా ఊరేగింపుగా వచ్చి మహిళలు అమ్మవారికి బోనాలను సమర్పించారు ఈ సందర్భంగా ఆలయ సన్నిధిలో అన్నప్రసాదా వితరణ గావించారు.

ట్రెండింగ్ పేజీని మూసివేయనున్న యూట్యూబ్..!

ప్రముఖ వీడియో షేరింగ్ ప్లాట్‌ఫామ్ యూట్యూబ్ ట్రెండింగ్ పేజీని మూసివే స్తున్నట్లు ప్రకటించింది. ట్రెండింగ్ పేజీని 2015లో ప్రారంభించా.. వైరల్ వీడియోలు, ట్రేకింగ్ న్యూస్, టాప్ మ్యూజిక్ రిలీజ్‌లను హైలైట్ చేసేందుకు అవకాశం ఉండేది. దాదాపు దశాబ్దకాలం పాటు యూజర్లకు ట్రెండింగ్ కంటెంట్‌ను అందించిన ఈ ఫీచర్‌ను ఈ ఏడాది జూలై 21 నుంచి వీడ్కోలు పలుకనున్నది. వినియోగదారుల వ్యూయింగ్ హ్యాబిట్స్‌లో వచ్చిన మార్పులతో పాటు ప్లాట్‌ఫామ్ అభివృద్ధికి అనుగుణంగా మూసివేయాలని నిర్ణయించినట్లు యూట్యూబ్ పేర్కొంది. యూట్యూబ్ ట్రెండింగ్ పేజీ గతంలో యూజర్లకు ప్లాట్‌ఫామ్‌లో పాపులర్ కంటెంట్‌ను తెలుసుకునేందుకు ఓ మెయిన్ డెస్టినేషన్‌గా ఉన్నది. ఈ పేజీలో వీడియోలు అన్ని వర్గాల నుంచి, ముఖ్యంగా హై క్లిక్ రేట్‌తో ఉన్నవి కనిపించేవి. గత కొంతకాలంగా యూజర్ అలవాట్లు మారుతూ వస్తున్నాయి. యూట్యూబ్ అధునాతన రికమెండేషన్ అల్గారిథమ్‌లు హెూమ్‌పేజీల ద్వారా ట్రెండింగ్ కంటెంట్‌ను నేరుగా అందిస్తుండడంతో ట్రెండింగ్ పేజీకి ఆదరణ తగ్గుతూ వచ్చింది. ప్రస్తుతం యూజర్లు షార్ట్, కమ్యూనిటీ పోస్ట్‌లు, సెర్చ్ సజెస్ట్‌న్స్ ద్వారా ట్రెండింగ్ ఫాలో అవుతున్నారు. ఈ నేపథ్యంలో ట్రెండింగ్ పేజీ స్థానంలో యూట్యూబ్ చార్ట్స్, కస్టమైజ్ చేసిన రికమెండేషన్‌లపై యూట్యూబ్ దృష్టి పెట్టనున్నది. ఈ చార్ట్స్ విభాగాల వారీగా ట్రెండింగ్ కంటెంట్‌ను అందించనుండగా.. యూజర్లకు మరింత నిర్దిష్టమైన కంటెంట్ డిస్కవరీ అనుభవాన్ని అందించనున్నది. అదనంగా, క్రియేటర్‌లకు సహాయం చేసేందుకు యూట్యూబ్ స్టూడియోలోని ఇన్‌స్పైర్‌షన్ ట్యూట్ తదితర ఫీచర్స్‌ను కొనసాగించనున్నది. ఇవి కొత్త ట్రెండీలను గుర్తించడంలో సహాయపడనున్నాయి. కొత్త కంటెంట్ క్రియేటర్లను ప్రోత్సహించేందుకు ‘హైప్’ ఫీచర్ తదితర కొత్త టూల్స్‌ను యూట్యూబ్ పరిచయం చేయనున్నది.

లైసెన్సు సంచి పల్వర్ ఎస్-150ని

తొలగిస్తున్న బజాజ్

ప్రముఖ ద్విచక్ర వాహనాల కంపెనీ బజాజ్ కంపెనీ తన లైసెన్సు సంచి పల్వర్ ఎస్ 150ని తొలగించాలని నిర్ణయించింది. ఈ బైక్ ఇప్పుడు కంపెనీ అధికారిక వెబ్‌సైట్‌లో కూడా కనిపించడం లేదు. దీన్ని బజ్జీ ఈ మోడల్‌ను తొలగించినట్లు స్పష్టంగా తెలుస్తున్నది. పల్వర్ ఎస్150 సెప్టెంబర్ 2023లో కంపెనీ లాంచ్ చేసింది. ఈ మోడల్‌ను ఇంత తక్కువ సమయంలో నిలిపివేయడాన్ని బజ్జీ అమ్మకాలు అంతభాగా లేవని సూచిస్తుందని మార్కెట్ వర్గాలు పేర్కొంటున్నాయి. సమాచారం మేరకు.. ఈ ఏడాది మేలో పల్వర్ క్లౌనిక్, ఎస్ 150 బైక్ 15,937 యూనిట్లు అమ్ముడయ్యాయి. గతేడాది ఇదే సమయంలో 29,386 యూనిట్లు విక్రయమయ్యాయి. అలాంటి పరిస్థితిలో పేలవమైన అమ్మకాల నేపథ్యంలో కంపెనీ పల్వర్ ఎస్150ని అమ్మకాలను నిలిపివేయాలనే నిర్ణయానికి వచ్చినట్లు మార్కెట్ వర్గాలు భావిస్తున్నాయి. రాబోయే రోజుల్లో కంపెనీ పల్వర్ 150 క్లౌనిక్ అమ్మకాలను నిలిపివేయవచ్చనే ప్రచారం జరుగుతున్నది. కంపెనీ ఎలాంటి ప్రకటన చేయలేదు. ఇక ఇంజనీ గురించి మాట్లాడుకుంటే బజాజ్ పల్వర్ 150లో 149.68సీసీ సింగిల్ సిలిండర్ ఎయిర్ కూల్డ్ ఇంజిన్‌తో వస్తుంది.

బకినీలో.. మన్మథుడు అన్న అందాల విందు

‘తాగితే కదా.. నచ్చుతుందో లేదో తెలిసేది... అంటూ మన్మథుడు సినిమాలో మృదు మధుర స్వరం, అమాయకత్వంతో ఆకట్టుకున్న అన్న ఇప్పుడు మాత్రం సోషల్ మీడియాలో ఓ రేంజ్లో గ్లామర్ షోతో నెట్టింట్ రచ్చ చేస్తోంది. రెండు దశాబ్దాల క్రితం నాగార్జున మన్మథుడు సినిమాతో ఎంట్రీ ఇచ్చి చేసిన రెండు మూడు సినిమాలతోనే స్టార్ హీరోయిన్ స్టేటస్ తెచ్చుకున్న ఈ నటి ఆ చిత్రం తర్వాత ప్రభాస్ తో రాఘవేంద్ర, తమిళంతో ప్రశాంతో ఓ సినిమా తెలుగులో గెస్ట్ పాత్రల్లో మాత్రమే నటించిన ఈ ముద్దుగుమ్మ ఆపై రీర్ ఊపందుకుంటున్న సమయంలోనే పెళ్లి చేసుకుని విదేశాలకు వెళ్లి పోయింది. ఇటీవల సందీప్ కిషన్, రావు రమేష్ మజాకాతో తిరిగి సినిమాల్లోకి రీ ఎంట్రీ ఇచ్చింది. కానీ మూవీ అంతగా విజయవంతం కాకపోవడంతో ఏవైనా ఛాన్సులు వస్తే వస్తా అన్నట్లు విదేశాలకు తిరిగి వెళ్లిపోయింది. అయితే



పెళ్లి ఇద్దరు పిల్లలున్నా ఈ అమ్మడు సోషల్ మీడియాలో మాత్రం చాలా యాక్టివ్ గా ఉంటూ ఫోలోవర్స్ ను సంపాదించుకుంది. తాజాగా తన భర్త , పిల్లలతో కలిసి దుబాయ్ ట్రిప్ కు వెళ్లిన ఈ భామ అక్కడ ఓ ఖరీదైన హోటల్ లో బస్ చేసి, స్విమ్మింగ్ పూల్ లో సేద తీరుతూ అందాలు ఆరబోస్తూ అభిమానులకు సడన్ షాక్ ఇచ్చింది. ఆ ఫోటోలు చూసిన వారంతా అన్నను ఇంత హాట్ గా ఎన్నడూ చూడలేదంటు కామెంట్లు చేస్తున్నారు. సినిమాల్లోనూ ఎప్పుడూ అందాల ప్రదర్శణ చేయని ఈ బ్యూటీ ఇప్పుడేంటి ఇంతగా గ్లామర్ ట్రిట్ ఇస్తుందంటూ అనుకుంటున్నారు.

క్లీవేజ్
అందాలతో
విష్ణు ప్రియ రచ్చ



సెన్సార్ పూర్తి చేసుకున్న ‘మై బేబీ’ జూలై 18న గ్రాండ్ రిలీజ్

ఇటీవల తమిళంలో విడుదలై భారీ విజయం సాధించిన ‘డి.ఎన్.ఎ’ చిత్రం ఇప్పుడు తెలుగు ప్రేక్షకులను అలరించడానికి సిద్ధమవుతోంది. ఎస్.కె. పిక్చర్స్ బ్యానర్ పై నిర్మాత సురేష్ కొండేటి ఈ చిత్రాన్ని ‘మై బేబీ’ పేరుతో ఈవెల జూలై 18న విడుదల చేయబోతున్నారు. ఈ సందర్భంగా మూవీ సెన్సార్ ను పూర్తి చేసుకుంది. గతంలో ‘ప్రేమిస్తే’, ‘జర్నీ’, ‘షాపింగ్ మాల్’, ‘పిజ్జా’ వంటి 15 విజయవంతమైన చిత్రాలను నిర్మాతగా అందించిన సురేష్ కొండేటి, డిస్ట్రిబ్యూటర్ గా 85వ పైగా సినిమాలను విడుదల చేశారు. ‘మై బేబీ’ ఆయన నిర్మాణంలో వస్తున్న 16వ చిత్రం. ఈ సినిమా కూడా భారీ విజయం సాధిస్తుందని ఆయన ధీమా వ్యక్తం చేశారు. అధర్వ మురళి మరియు నిమిషా సజయన్ జంటగా నటించిన ఈ క్రైమ్ థ్రిల్లర్ చిత్రానికి నెల్సన్ వెంకటేశన్ దర్శకత్వం వహించారు. 2014లో ఒక సాఫ్ట్ వేర్ ఆర్కిటెక్ట్ జీవితంలో జరిగిన ఒక దుర్ఘటన ఆధారంగా ఈ కథ రూపొందిందని చిత్ర బృందం తెలిపింది. గ్రిప్పింగ్ స్టోరీతో కూడిన భావోద్వేగభరితమైన కథాంశం ఈ సినిమా ప్రత్యేకత అని మేకర్స్ చెబుతున్నారు. ఈ చిత్రాన్ని ఎస్.కె. పిక్చర్స్ ద్వారా విడుదల చేయనున్నారు. సాయి చరణ్ తేజ పుల్ల, దుప్పటి గట్టు సారిక రెడ్డి ఈ చిత్రానికి సహ నిర్మాతలుగా వ్యవహరించారు.



బిగ్ బాస్ షోలో ఛాన్స్ వస్తే వెళ్తారా? పీలింగ్స్ సింగర్ ఆన్ లైవ్!

అల్లు అర్జున్ హీరోగా నటించిన పుష్ప 2 మూవీలో వస్తుందాయి పీలింగ్స్ పాట ఎంత సెన్సేషన్ అయిందో ప్రత్యేకంగా చెప్పకర్లేదు. ఈ పాట కోసం సినిమా ఇండస్ట్రీలోని టాప్ సింగర్స్ ను కాదని జానపద గాయని దాస లక్ష్మితో పాడించారు. నిర్మల్ జిల్లా ముథోల్ మండలం గన్నేర గ్రామానికి చెందిన లక్ష్మి చిన్నప్పటినుంచే ఫోక్ సాంగ్స్ పాడుతుండేది. పలు పాటల ప్రోగ్రామ్స్ లోనూ పాల్గొనేది. యూట్యూబ్ వల్ల లక్ష్మి చాలా పాపులర్ అయింది.

పుష్ప 2లో ఛాన్స్

తిన్నా తీరం పడుతలే.. కూసున్నా తీరం పడుతలే.., ఆనాడేమన్నంటినా తిరుపతి.. నిన్ను ఈనాడేమన్నంటినా తిరుపతి వంటి పాటలు ఆమెకు బోలెడంత పేరు తెచ్చిపెట్టాయి. ఇంకేముంది, దర్శకుడు సుకుమార్, సంగీత దర్శకుడు దేవిశ్రీప్రసాద్.. లక్ష్మి పాటెంట్ గురించి తెలుసుకుని వెంటనే పుష్ప 2లో ఛాన్స్ ఇచ్చారు. అలా ఆమె వస్తుందాయి పీలింగ్స్ పాట పాడింది. అంతకుముందు బ్యాచ్ మూవీలో ఓ పాట, దసరాలో ధూమ్ ధామ్ దోస్తాన్ సాంగ్ పాడింది.

బిగ్ బాస్ నుంచి ఆఫర్ వస్తే..

బిగ్ బాస్ షోలో ఛాన్స్ వస్తే వెళ్తారా? అన్న ప్రశ్నకు లక్ష్మి తాజాగా ఇలా స్పందించింది. బిగ్ బాస్ షోకి వెళ్లాలన్న ఆలోచనే రాలేదు. ఎందుకంటే నా భర్త, ఏడాదిన్నర పిల్లలే నా ప్రపంచం. వారిని విడిచిపెట్టి ఎక్కడికి వెళ్లేను. బాబు ఇంకా చిన్నవాడు కాబట్టి దుబాయ్, మన్మథ్ వంటి దేశాల్లో మూడు, నాలుగు రోజుల ప్రోగ్రామ్స్ ఉంటేనే వెళ్లేకపోతున్నాను. నేను బిగ్ బాస్ షో చూస్తూ ఉంటాను. ఒకవేళ ఛాన్స్ వస్తే వెళ్లడానికి ప్రయత్నిస్తాను అని లక్ష్మి చెప్పుకొచ్చింది.



శ్రీకృష్ణ దేవరాయ బయోపిక్ లో రిషబ్ శెట్టి?

కాంతార సినిమాతో దేశవ్యాప్తంగా గుర్తింపు తెచ్చుకున్న నటుడు రిషబ్ శెట్టి ప్రస్తుతం వరుస ప్రాజెక్ట్ లను ఓకే చేస్తున్నాడు. ఇప్పటికే కాంతార ప్రీక్వెల్ ను తెరకెక్కిస్తున్న రిషబ్ మరోవైపు మరాఠా యోధుడు ఛత్రపతి శివాజీ పాత్రలో రాబోతున్న ఒక సినిమాలో నటించబోతున్నాడు. అయితే ఈ రెండు ప్రాజెక్ట్ లే కాకుండా మరో క్రేజీ ప్రాజెక్ట్ ను రిషబ్ శెట్టి చేయబోతున్నట్లు తెలుస్తుంది. ప్రముఖ బాలీవుడ్ దర్శకుడు అశుతోష్ గోవారికర్ తో కలిసి రిషబ్ ఒక భారీ చారిత్రక చిత్రంలో నటించబోతున్నట్లు వార్తలు వస్తున్నాయి. ఆంధ్ర భోజుడు, విజయనగర సామ్రాజ్య చక్రవర్తి శ్రీకృష్ణదేవరాయల జీవిత చరిత్ర ఆధారంగా ఈ చిత్రం తెరకెక్కబోతుంది. కాగా దీనికి సంబంధించి అధికారిక ప్రకటన రావాల్సి ఉంది. “పానిపట్”, “జోధా అక్బర్”, “మొమెంజోదారో”, “లాగాన్” వంటి హిస్టారికల్ చిత్రాలను తెరకెక్కించిన అశుతోష్ గోవారికర్ శ్రీకృష్ణదేవరాయల బయోపిక్ తీస్తున్నట్లు వార్తలు వస్తుండటంతో ఈ ప్రాజెక్ట్ పై భారీ అంచనాలు ఏర్పడ్డాయి.